

হৈ লৈৰ থাঙ লৈত, থাঙ লৈৰ হৈ লৈত - লৌবৃকশিংনা তেংথারোইদ্রা

- ডা. নোংমাইথেম প্রমোদিনি -

নমা ঐদি নোংমদোন থক্তগী লাই সোরোরেলগী মনাক্তগী চহীগী ইঙা য়ৌৰকপদা কুম তাকপা খুদম ওইরক্কে। ইমাগী ইবুংঙো নরোন থোকপা উচেৰ! পামেল লৈখাম মওং মানবা নঙবু! হয়েং থা অদুগী মতম ওইরবা, ইঙা থানা মমৈ ওইরকপা ইঙেনগী মচিন্দা নানী মরক্তা হাওনা মতোন্দা তোংলগা নোংদোল লোমদা য়েংলগা ইঙাগী পাউ চেনবা ওইনা থোংলকউ।

নমা ঐসু নোংদোন্দগী লুকথনা য়েংদুনা ইঙোল য়ৌরে, কুম লোইরে হায়না লাউথরক্কে।

খোংজোমনুৰী নোঙ্গারোন থাজ বারীদা যাওবা লুৰাং চনু তরুকী মনুংদা অমা ওইরিবী যাংদৌ অতাউবীনা মপারী হারী নোংনাংগা কায়নরমদাই পুংজাদা পুকমেন পাউমেল্লহুগী মতাংনি। লমদম অসিগী লৌউ-শিংউবগা কুমজং থাজংকা লেনবা মৰী তাক্ৰি। ইঙা থাবু ফৌদি তাবা থা ওইনা শিংথানৈ। অহল লমনশিংনা হায়নবা রাইহেইশিংনি থাজনবীনি - ইঙা থাদা কুমগী নোং লাকপা হৌরে। অফবা থাবান লাইচা-তীনচা য়েংলগা ফৌদি তাবা য়ারে। ইঙেন থা য়ৌশিন্ত্রবদি ফৌদি ছনবা তৌহেদে, ইঙেন লাইচুবনা মরম ওইদুনা মতীন-মকাঙ তাবগা লোয়ননা ফৌ ফবগী চাং য়াঙ্গা রাংলি। অসুয়া লৌউ শিংউবগা মৰী লৈনবা কাঙলোন কয়া ইপা ইপুশিংনা থঙ্গীরাগী। কাঙলোনশিং অদুবু থাজবা ময়াম অমসু লৈতবা নঙে। কায়ফদ্রবা থৌশু-থৌচং অমা ওইনা ফাইরেনগী মঙানি পানবদা য়োংলৈ অমা অনীদং ওইরবসু থাবা হৌগা লৌ য়ানবা হৌই। কালোন শম্পোং থোইদুনা লৌচোক কাহনবা ইঙা ফৌদি তাবা, ছনবা, লিংবা, পেংবা, পেইনু লৌ লোকপা মথং মনাও নাইনা চখদুনা লাক্ৰি। কুমগী খোঙচং নোংজু মশাগী কায়ফদ্রবা পরমগী তুংইয়া লৌউ-শিংউবগী থবক পাঙথোক্তুনা লাক্ৰি। লাই হাঙক্কী বারীদসু অৰাং কৌবু অসুপ্পনা মপারি রাংছকলোনবু (কোয়থংদা রাংত্ৰেন হায়না মিংথোনশি) ইঙা কুমদমা ইঙেন কুমখায়না থা মায়কৈ ওঙ্কুচো হায়না থাখিবগী মতাং লৈ।

হন্দক থোক্ৰিবা ঈরাংদা মীওই কয়গী য়ুম-কৈ, লন-থুম উফুল তাত্ৰে। মশীং লাকঙমদ্রবা মীওই কয়ানা রিক্ৰুজি কেপ্পশিংদা চঙজফম লৌদুনা লৈরি। মথোয় অয়ান্ধা লৌউ-শিংউবগী থবক্কা মপুং ওইবা শিনফমনি। থরায় হিংনবা চেল্লকপদা লৌ ইঙোল ফক্ৰুগা পুরকপা ওঙ্কান নঙে। চহী খুদিংগী লৌ উজবা ফৌপা পান্দোং ফারকপা উরগা হরাউ মীানোক তমজরমগনি। ফৌনানা নোম নোম জগোয় শারকপদা কয়গী মতিক পুৰ্গি মকা লামজরমগবা? ইঙা কুমদমখোন নোংসু খরা খরা য়ৌরকত্ৰে হায়বা য়াই। ইঙেন থা তঙ্খায় চনশিল্লক্কে হায়বা য়াই। লাজ্জেলখিদুনা খুন্তাক লানশিহৌরবা খুন কয়গী লৌবৃকশিংদি নুংশুক নুংজানরি। ইঙা ফৌদি তাবগী তাংকক্ৰসু নাথৈবিত্ৰে। ইঙেন লাইচুবদি থন্দু থমথো পুৰ্গৈ লনগৈ ওইরিবা লৌবৃক লম্ভাং কয়ানা চমফম খঙদনা মতুপ মতুপ তাদুনা লৈবসিবু তৌহৈরিদ্রা? হৌজিক হৌজিক ওইরিবা ফীভমসিদা কনানা কনাবু থাজদৌরিনো? ফমক ফৌনা ফদুনসু থরায়খঙমক হিংজরগে খনা লাজ্জেলখিদুনা লৈরিবা মথোয়না মশা মশাগী লৌফদমা চঙদুনা লৌউ-শিংউবগী থবক পাঙলুবা হায়বসি মথোঙনা থোংনা মমং থিবা চংপগা পাংথক ওইবসু য়াই। মরমদি চান্দা পঙহায় হায়জবৈ রাখক্ৰি, হৌজিক ঈরাং লাকশিদ্ৰি। লাজ্জেল্লিবা ময়ামু মাগী মাগী মফমদা হজ্জিগা তংদু লৈতানা লৈক্ৰবা ওঙ্কগী থৌনা মমি তমদ্ৰি হায়বা য়াই। ঈরাং নেমত্ৰে হায়রবসু অকিবগী লাইনদি পূমকোক কোক্ৰদবা মান্দে। মাইশাগী ফীভমদা হজ্জিনহনবা হায়বসি হৌজিক হোৱেনগী রা ওইরোইদৌরি। ফনা কুইনা শাংনা চঙখিদরা খল্লি।

লৌ উরগা ইমুং পুবা, মচা মশু লাইরিক তমহনবা থুঞ্জাশিংনি। লাইবক থীবদি হন্দক চহীগী ওইনদি লৌ উবা ওঙ্কুরোইদ্রা হায়বগী নুংনাংবনা অরাদা অরাদা হাঙ্গা হায়বদুমক থোক্তি। লৌমিশিংবু ওংগী নৌবাবসি মীসু, লাইসু অনীমক্ৰনি হায়বা য়ারে। কুম কাংলসু, ঈশিং চাওরসু লৌমিশিংগী লৌবুজা হেঙমক তাইনবী। চুগোকপদা লেন তাবা হায়বদুমক য়ৌই। ইনাক খুনবা লৌমীগী ওইনদি খজিত্ৰং শাফৈ, শীকপদা থোক্কাই। অদুবু লায়রবা লৌমীনা মশীং য়াম্গী। কুমসি

হাকুমসিদা ওইরিবা মওংসি লাইদা চেনীংবা ফাওরক্কাই। হাকুয়া কুমগী নোংনা মনীংঙাই তৌবদগী য়ৌগংনরবা লৌবৃকশিংনা কয়গী মতিক রাজখিবা। লৌ পানবা ওমখিদবা লৌবৃক কয়া অমনি। হন্দক্ৰি কুম নোংসু লীক্ৰবসু লীক্ৰা খরা খরা য়ৌরক্কে হায়বা য়াই। হেংপু হেংথানরবদি ঈশিং মরাং কয়ানা য়ৌবা ওমদবা মফম ফাওবদা পাঙনা শীয়া ফৌদি ছনবা য়াবগী ফীভমদা লৈরবনি। লৌবৃকসু লৌমীসু শ্বর খরা হোন্দোকচবা ওঙ্কসু য়াবনি। অদুবু মীনা ফংলৌই হায়না ফংব্রদা পাট্ৰৈ লৈতে। মীনা মীবু ওং নৈবা হিংচা য়াইতম্গী থবক চখরক্কাই। মীচম মীয়াঙ্গা চঙজফম থিদুনা কোয়চেন চেঁয়ে। মশাগী য়ুম ইঙোল লৈনা লৈনা ময়ুম মকৈ শুংলৈ লৈজদবঙম পিদোয়া হিংলি। মশা মশাগী হুমাম্গা মশা ময়ুমত্ৰা চঙবগী হক পুন্ডা মংগীত্ৰবা ফীভমদা লৈয়ে। মশামক্কী লৌবুজা লৈবাক য়োংলৈ অমা ফাওবা থাৰুবা ওমহন্দে। মসিবু হৌনিরিত্ৰা? থবক শুবীগদবা লৌমিশিংনা লান লৌখিবা ভাইরি। লান্দি শুংলৌই লৌহিশিন্দে। লৌহিশিমবা থৌশিলসু খোঙজেল ইয়াঙ য়াঙশিন্দে। থেঙ্গু খোঙতেকপীনা চেনবা লমজেনগা পাংথক ওইরি। ইঙা থাগী ওইনদি ফৌদি তাবগী তাঞ্জাদু নাছোকত্ৰে। ইঙোল্লাই চুরবসু চুনা ইঙেন থাসিদা মশা মশাগী লৌবুজা চঙদুনা মপানথাবা ওমজরবদি খনবনি। খঙদে কৰিবু তম্ভমগবা! হৈ লৈৰ থাঙ লৈত থাঙ লৈৰ হৈ লৈত হায়বা ইপা ইপুগী পাউরৌদু তারমাল্লে। তৌনু তৌনু পুঞ্জপ ৰামিমনি। মসিনা ঈংনা চিক্ৰা হিংজিৰিবা মীচম মীয়ামগী পুলিদা অকায়াব পীদুনা চরাংনবা থোকহল্লিবা শাখীত্ৰবা তাইবঙ মীওইবা খরদা হায়বা রাইহেইশিংনি। মনাদা শুংহাপ হাপ্ৰিদবা মাল্লি। মসিদদি লাইদা তাইনদুনা অসুয়া হায়নীংলক্কাই - লাইয়ামশা নখোয়সু রাখল খরা থুংহুরো! নখোয়না শাববা কুইম চঙনি হায়বদাইনে। অরাদা মীকপ মীরাউগী কুমহৈসে লৌহিশিলহল্লে। লৈবাক মীয়াম ওইনা হেল্লবদি নখোয়দি কমদৌবা? তাইবঙ মীওইবনা কংগীত্ৰবদি কদাইদৈনো নখোয়না চাদৌরিসে? নখোয়না ওঙ্কোই হায়রদি নখোয় মী ওইরো ঐখোয়না লাই ওইরগে। ৰাবনা পন্দোম লোন্ডা মীয়ামসে নুংঙাইহনবা ওঙ্করা য়েংলগে। ●

ইমা লৈবাক মণিপুর তেংথা নাওইররে, ইৰৈচাশিং ভূমিগা য়েংদুনা লৈরনু

- মাজিং ময়ালম্ভম -

নাওসুম অমঙদগী হৌমিন্নরকবিবা চিংদা লৈরিবা ইয়াঙ্গা নখোয়সু তমদা লৈরিবা নখোয়গী ননাও ঐখোয়সে নুংশিদ্ৰবরা? মৈতৈ হায়না তোখাইনা মীংখোল ওনত্ৰবসু হৌরকফম অমঙদা পুন্ডা নখোয়গা লৈমিন্নরকবিবা মরম ওইরগা নখোয়গী চংবনী, ফিজ্জং চাকচা, ৰাইহে ৰাতা কয়া অমদি ঐখোয় মৈতৈগা মাল্লি। ফুদা ৰাৱী কয়া অমনা চিংমী তম্গী অনীগী ৰাৱী অসি হিংহন্দুনা লৈরি অমদি অরিবা মৈতৈগী লাইরিকশিংদসু ময়েক শেংনা ইদুনা লৈরল্লি। অদুবু মীরমদগী লাকখিবা লাইনীং লাইশোল চংবনী অমগী অকনবা শাফু অদুনা চিংমী তম্গী অনীগী মরীদা কয়গী মতিক লাপুনা থমখি অমদি নুংশিনবা অদুবু মাঙহনখি। হৌত্ৰবা নুংঙাইতবা থৌদোক অমদি ৰাৱী কয়া অমনা ইচিল ইনাও অনীগী মৰী অসি পুজি চুগা য়ানবা পুরকপা ওমদনা লৈরবদি কয়লা ইরমদম অসি নুংঙাইবা অমদি চাওখংগা পুরক্ৰনি? পুকচেল চাওবা চিংগী ইয়াঙ্গা নখোয়না তম্গী মৈতৈ ননাওশিং ঐখোয়গী অরানবা কয়া অদুবু ওঙ্কপীৰো। অমত্ৰা ওইবা লিংজেল মাল্লাবা খুয়াই অমা শেমগংমিন্নদুনা ইমা লৈবাক অসি অমুক্তদি কল্লসি মীরমদগী লাকপা মীওইশিং অসিদগী।

মৈতৈ ঐখোয়গী লাই হরাওবদা শোয়নাইদ্রবা থৌরম অমা ওইনা তাঙ্খল নুৱাবী পাঙথোক্ৰি। মোইরাং কংলৈরোলদা কবুই সলাং মাইবগী ৰাৱী য়াওদ্রবদি মপুং ফাদ্ৰিবনি। মৈতৈগী ৰাইহে ৰাতা প্ৰমান পাট্ৰেদা মৰিগনা শাবা শবুৱাইদি নান্ধা হাংদে হায়নরিবনি। মরাম চনু ইঙাল্লৈগী ৰাৱীসু নীংশিংলুবদি লাক্সোল তরুং লাইহেইদ্রা অসি কয়গী মতিক নুংশি। অতোগ্গা ফুৰুপ কয়া অমসু লৈরি মৈতৈগা মৰী লেনবশিং, অদুবু হৌজি ক্ৰি মৈতৈ অমদি নাগা হায়না খাইলোকখিদুনা মচেই মচেই তানত্ৰে। মীরমগী লাইনীং লাইশোলনা অওনবা পুরক্ৰনা চাওখংগা কয়া অমসু লাক্ৰরে, অফবা কয়া অমসু তৌররে অদুবু মরক অসিদা নুংশিনদবগী মমি কয়া অমসু উনরে। ঐখোয় মশেল মরক্তা নুংঙাইনদবা কয়া অমদি লৈদুনা লাক্ৰরি অদুবু হৌত্ৰবা নুংঙাইনদবা কয়া অমা লৈরিবা অসি অমনা অমবু ওঙ্কপীদুনা তুংদা লাক্ৰদৌরিবা অনৌবা মীৱোলশিংগী অফবা অমদি নুংঙাইবা মণিপুর অমা লৈহল্লদ্রা হায়বসিদি ঐখোয়গী হোংনাইদ্রবা পন্দম অমদি ফিৰেপ ওইহনমিগসি।

ইরমদম অসিদা হৌমিনি চাওমিন্নরকপা ঐখোয় মশেলদি ইমা লৈবাক মণিপুর অসি নুংশিফম থোক্কাই অদুবু মশাগী ওইজবা থিবা হৌরকফম মশক খঙদবা মীরমদগী লাক্ৰনা শৈদাংলিৰিবা কাঙলুপ খরনা ইমা মণিপুরবু

থুগাইনবা শিল্লরে। মাইশাগী ইমাগী অশং অমান, উপাল ৰাপাল কয়া অমবু মাঙ তাকহন্দুনা থুগাইররে। ইচিল ইনাও ঐখোয়গী মৰীবসু থুগাইনবা কয়া হোংনরি মথোয়না। মথোয়বু মশীং য়ামজদে, লৈফম লৈজদে অমদি চান-থক্ৰা লৈজদে হায়রক্ৰবদা মীনুশি উংলুবা ঐখোয়গী ইৰৈচাশিংগী অরানবা ওইগত্ৰা? মীরমদগী লাকপা মথোয়না মীনুশি মচেং অমফাও খঙদনা শাদগী হেমা তমখীবা লিচং চংতুনা মণিপুর ইমাবু হমা হমা ঈজং থোক্তাওনবীবা অমদি মণিপুর ইমাগী মচা ওইরিবা ননাও ঐখোয়বু মথোয়না হাংপা ফুবা অমদি ওংগী নৌবাবা অসিবু নখোয় য়েংবা ওঙ্কিগ্ৰা হে অখৌবা চিংগী ইয়াঙ্গা?

মৈতৈ ইৰৈচাশিং, ঐখোয় নীংহল্লগুমসি। ঐখোয়গী ইমা লৈবাক মণিপুরনা তেংথা নাওইরিবসি থেমজিনবা ওঙ্করা পুন্ডা হোংনমিগসি। নখোয় ভূমিগা লৈরনু। মণিপুরগী ওমখৈ কয়বা য়াৱোই হায়দুনা থরায় থাত্ৰবা অখৌবশিং অদুবু ইকায়খুন্দুনা মথোয়গী অপাঙ্গদো নীংবা থুংহনসি। চিংগী ইৰৈচাশিং, নখোয়সু মতিং থোক্তা ঐখোয়গী ইমা লৈবাক মণিপুরগী শক্তম ওঙ্ক শেনবা অসিদা য়াওরগে। ঐখোয় ইচিল ইনাওশিং পুন্ডবদা কৰিগী মায় পাৰ্কেই? ঐখোয় মলৈগী নুংশিনবা অমদি অপুনবী শক্তম অদুনা মীরমদগী লাকপা মথোয়বু মায়খীবা পীদুনা ইমা লৈবাক মণিপুরবু কল্লসি।

ঐগীনি হায়বদা মণিপুরগী ইৰৈচা ওইরিবা মখল কয়গী ফুৰুপকী মৰুপ কয়া অমা লৈ অদুগা মথোয়না হরাও হরাওনা মখাদা পীৱিবা ৰাইহেইশিং অসিবু মথোয় মথোয়গী মৰোলশিংদা হন্দোকপীৱিক্ৰি। ঐহাক য়াঙ্গা চাওথোক্কাই মথোয়বু ঐগী মৰুপনি হায়বদা।

“Let us all unite together and save our motherland Manipur.”

“ঐখোয় অমত্ৰা ওইনা পুনশিন্দুনা ইমা লৈবাক মণিপুর অসি কনমিগসি” : মৈতৈলোন

“Ethum akhasada rangarumda ava ram Manipurhi kanrumsa”: তাঙ্খল লোন

“Akai meigo meina lungchamlana akhatna sulana akai jeankamei kandi Manipur ta kanchamdikho”: ৰোংমৈ/কবুই লোন

“Ka namba pullak pe kai ema leipak Manipur awa kallase”: মৰি লোন

“Nyii maihang asui n' joisa nyii Manipur sazii go tii hale”: মরাম লোন ●

ষ্টেটকী পাউ

মণিপুরগী পোথোক পুথোক্ৰিবা মফমশিংদদি লৌউবা য়াননবা লৈঙাক্কী মীওই লাকপীযু সেক্যুরিটি ওঙ্কপীযু: গোপেন

ইফ্মল, ভুলাই ও (ঐচেনএলএস):

হৌজিক মণিপুরদা থোক্ৰিবা লান অসিদা চিজ্জিক পুথোক্তবা য়াদবান, ঐখোয়না খরা চংচরুৱগা থেংনরকপা ৰিপোর্টতা মণিপুরগী পোথোক পুথোক্ৰিবা মফমশিংদদি লৌউবা য়াননবা লৈঙাক্কী মীওই লাকপীযু, সেক্যুরিটি ওঙ্কপীযু হায়না ইৰাবত ফাউন্ডেশন মণিপুরগী প্ৰসিদ্দেই খুঞ্জাময় গোপেন লুৱাংনা ফোঙদোকত্ৰে।

ওঁসি মণিপুর প্ৰেস ক্লবতা পাঙথোকপা পাউজী মীফমদা মহাক্ৰা হায়, মে ও দগী হৌদুনা ওঁসি ফাওবদা লান লৌহিশিনবা ওম্ভদি। কুকি খুংলায় পায়বশিংনা ওইহক লেন্ভা হৌৱিবসিনা লৈতাদবা হায়বদু ওইরে। মসিদা মণিপুরগী খুয়াইনা অদুক্কী মতিক অরাদা হায়বদু ওইরে। ৰিলিফ কেপ্পতা লৈরিবা মীয়ামদ্রবা কয়া অমসু চেংথেং পীৱি। মসিদা শ্বাইদগী হেমা ৰাৱিবসি লৌমী অমসু ওম্ভাশিংনি। ইফুৰুপ চা কয়ানা লৌবুজা লৌ উবা মতমদা নোংমৈ অমদি বোম কয়া শীজ্জিদুনা অরাদা পীৱি। অকি অখঙ অমদি তাঙ্খোকপীৱকপা কয়ানি লৌউবা ওমদনা লৈৱে।

নাকল অমরোমদা, মচা মশু থাৱনবা মশা মশাগী লৌশিং উদুনা খরদা ওইরবসু থমজরগা মথং চহীগী চাননবা হোংনবনি। মসিদা কুকি খুংলায় পায়বশিংনা অতম্ভা অরাদা তৌৱক্ৰিবা শুবা নোঙ্গা য়াহদব অসিসু লাইবক থীবনি। খুৱাইদুনা অমুক ইমাশিংদা সেক্যুরিটিশিংনা টিয়ার গ্যাস

সেলশিং কাপুনা চখরিবসিগী মত্ৰতা চিংগা তময়াদা চংতুনা ওঙ্কপীযু। লৈঙাক্কসু সেক্যুরিটি পীদুনা লৌ উবা য়ানবা হোংনবীয়ু। হৌজিক ফাওবদা নোংমৈ কাপশিল্লকপদগী অকিবা নঙবদগী লৌউবা ওঙ্কলৌই হায়না লৌৱিবা লৌফমসি হেঙর লিশিং মঙগী মথক্তা লৈঙাক্কসু খন্দোকপা লৈরি।

মসিদগী অহেনবা খরনা বিফুপুৱ দিষ্ট্ৰিক্কী ওইবনা ৰাংঙু, ইৰেংবমদা হেঙর ১৫০ লৌ উবা য়াইহেৱে। কুকিশিংনা শ্বাইপৰ অমদি তোঙান তোঙানবা নোংমৈশিং শীজ্জিদুনা লামাৱকপদগী খুন চঙবা ওমহেইদি। লৈমরামদা হেঙর ১৫০ লৌ উবা য়াইহেইদি। মসিদা লৈঙাক্ক পীৱিবা অফবা খেৱাৱা খৰদি লৈরি। ৰাংঙুদা হাওতক লৌকোনদা খন্দোকপদা য়াওরিবা লৌ অসি হেঙর ২০০, শক্ৰোম শুৱীদা হেঙর ১৫০, থৰাইপোকপীদা হেঙর ১০০, শহেল লৌকোনদা হেঙর ১৫০, থুমখোংদা হেঙর ১৫০ পুন্ডা হেঙর লিশিং তৰা হেমা লৈরি। মসি নুমিং মঙানি থিঙিন খোঙচংতা ফঙজবনি। মসিদসু নঙনা ইফ্মল ৱেট্ৰ, ইফ্মল ইষ্ট, উত্ৰলখিদিবা অতৈ দিষ্ট্ৰিক্কি খরদসু লৈৱিবনি।

মণিপুর লৈঙাক্ক হায়জনিংবসি নোংমদা মীওই অমনা ৬০০ কা গ্ৰাম ৬০ ফাওবা চাবা মতমদা চেঙসি পাথোক্ৰবদা, লিশিং ৩০ দগী ৪০ ৱোৱাগী মেট্ৰিক টন অসি অৰাংগা লৈৱগনি। কুকিশিংনা পীৱিক্ৰিবা চেংথেংনা মরম ওইরগা চিংগা তময়াদা লৈৱিবা লৌউবা য়াৱিবসিনা ফৌ

মোৱেদগী মীওই অহুম কন্ম্যান্দোনা ইফ্মলদা পুরকত্ৰে

ইফ্মল, ভুলাই ও (ঐচেনএলএস):

তেংনৌপল দিষ্ট্ৰিক্কী মন্সু চনবা মোৱে ৰাৱ দন্থৰ ৪ দা য়ুম শঙদুনা লৈৱদ্রা মৈতৈ মচা অনী, মুস্লিম অমা মোৱোনা লৈবা কন্ম্যান্দোনাগী কাঙবুনা মথোয় মফম অসিদা লৈবদা খুদোচাদবা য়াই খন্দুনা ওঁসি ইফ্মলদা পুথোকত্ৰে হায়রি।

ওঁসি অয়ুক পুং ১১.৩০ ৰোম তাবা মতমদা পুলিস কন্ম্যান্দো অমদি মঙাশুবা এআৱগী কহাইদ টিগ্ৰা পুথোকবিবা মীওইশিং অদুি সমরাম মনিং লেকায়দগী সাপম কাৰ্টে (২৮)

অপোকপা এস কুন্ডৰী অমদি মহাক্কী মনাওনুপা সাপম গোৱিন্দ (২৪) অমদি সদ্ৰাইফুংফমদগী এমদি অমর সহানি হায়রি।

পুলিসনা ফোঙদৌৱকপগী মতুং ইয়া মথোয় অহুম অসি মোৱে ৰাৱ দন্থৰ ৪ দা লৈবা য়ুম অমা মীওই অমনা শঙবীনবা হায়বদগী লৈৱকখিবনি হায়রি। অদুবু মথোয় হৌজিক লৈৱিবা ইয়াং অসিদা মরম ওইদুনা কহাইদ টিম অদুনা অশৌই অজাম য়াওনা ইফ্মলদা পুরকখিবনি হায়রি।

‘মণিপুরদা লান্দাৱক্ৰিবা পিদিএফশিং পিএমনা ৰাইহে অমা হায়বদা লেপকনি’

ইফ্মল, ভুলাই ও (ঐচেনএলএস):

এন দি এগী লুচিবা অমনা থা অনী শুৱক্ৰবা ফাওবদা মণিপুরদা থোক্ৰিবা ৰাখোক অসিগী মতাংদা ভূমিগা লৈখোক্ৰিবা অসি কৰিগীনো হায়না হায়গী সি পি আই ষ্টেট কাউন্সিলগী সেক্ৰেট-ৱি এল সোতিনকুৱাৱা ফোঙদোকত্ৰে।

ওঁসি সি পি আই, সি পি আই (এম), এ আই এফ বি অমসুং

আৱ এস পিনা শীন্দুনা নেসনেল সোলিডাৰিটি ডে ওন পিছ ইন মণিপুর হায়বা থৌৱম অমা ইফ্মলগী ইৰাবত জাৱনদা লৈবদা পাঙথোকত্ৰে।

মহাক্ৰম মচা তনা হায়, ম্যাদাৱদগী খুংলায় পায়বা পি দি এফশিংনা খুংলায় লোদ লোদ পুশিক্ৰুগা মৈতৈ মচম হাংলিৱসি পিএম মোৰ্দিনা ৰাইহে অমা হায়বদা লেপকনি হায়নসু ফোঙদোকবি।



(ACI) ADVANCED COACHING INSTITUTE

LARGEST & TRUSTED PREMIER COACHING INSTITUTE IN MANIPUR

PRODUCING MAX POSITION HOLDERS IN BOTH COHSEM & BOSEM EVERY YEAR

HURRY !! LIMITED SEAT !! FIRST COME FIRST SERVE !!

XI & XII(Sc/Arts/Com) FOUNDATION STARTED FROM 3rd,5th & 6th July

SPECIAL CONCESSION FOR GOVT. SCHOOL/ACIAN/ST/SC /FAR DISTANCES

VI TO X (SEPARATED CBSE & BOSEM) 3rd,5th,6th & 7th July respectively

EVERY SUNDAY MOCK TEST , PRINTED STUDY MATERIAL, SPECIAL SUNDAY CLASS, EXTRA CLASS FOR WEAKER STUDENTS

REGULAR MEDICAL AND ENGINEING FOUNDATION COURSE

1 Yr NEET & JEE FOUNDATION COURSE (XII PASSED OR APPEARING) : 5TH JULY

2 Yr. NEET & JEE FOUNDATIONK course (XI APPEARING OR XII PASSED): 7th July

7 Months FOUNDATION COURSE (12 PASSED OUT) : 12TH JULY

1. 30 TIMES SUNDAY TEST

2. CHAPTERWISE MOCK TEST

3. MEGA (WHOLE CHAPTER 5 (FIVET) TIMES TEST

FREESHIP : Scoring 400 marks & above in NEET-UG 2023

Scoring 340 marks & above in NEET-UG 23 for ST

Scoring 300 marks and above in NEET-UG 23 for sc

We sue 100% ..If u are not succeed after once u join our NEET/JEE Course then we will support u without any course fee forever. R U READY?

Facilites : van service, separate boys /girl hostel with wifi connection , EXTRA CLASS of Manipuri and English and optional subject for x and xii provided

For details visit office of NAGAMAPAL LAMABAM LEIKAI & KWAKEITHEL AKHAM LEIKAI BRANCH 9862992105

SEPARATE CBSE AND BOSEM CLASS

EXPERTED CBSE & BOSEM EXAMINER'S UNIQUE TEACHING

Regd. No. : KNL/497/(CB) of 2018 (I/W)

SANGAI TUTORIAL

Kwakeithel near Imphal College, Imphal

ADMISSION OPEN

FOUNDATION COURSE for

CLASS -XI Sc. (COHSEM)

10th July, 2023 4:00/4:30pm

Our position holders in Hr. Sec. Exam-2023

86.4%

Ranjan Chungkhram
S/o Ch. Manglem & Ch. Rangita of Nongpok Sekmai MECI Explorer Academy

86.4%

Bonita Laishram
D/o L. Jotin & L. Tombi of Meitram Awang Leikai COMET School

7005517081

7085521821

18TH POSITION

Yumnem Hemlan
S/o Y. Ibomeha & Y. Pakpi of Tangmeidong Maning Awang Leikai MECI Explorer Academy

20TH POSITION

Bhumika Rajkumari
D/o R.K. Sanatomba & R.K. Ibema of Loitang Khunou COMET School

Form available at:

1. 'SANGAI HOSTEL' Kwakeithel Ningthemkol, Opp. Kwakeithel Tiddim Ground.

2. Office of SANGAI TUTORIAL, Kwakeithel near Imphal College, (3:00pm-7:30pm)

পাউচে অসিদা ফোঙজৰিবা ৰাৱেংশিং অসিগী ৰাখল, মীংয়েং অইবা মশা মশাগিনি। পাউচে অসিগী ৰাখল্লোন অমসু মীংয়েংগা থোইদোল্ল মৰী লেনদে।